
Shri Somasundara Stutih

श्रीसोमसुन्दरस्तुतिः

Document Information



Text title : Somasundara Stutih

File name : somasundarastutih.itx

Category : shiva, aShTaka

Location : doc_shiva

Description/comments : Skandapurana Halasyamahatmya adhyAya 5 Verses 74-87

Latest update : September 18, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2022

sanskritdocuments.org

ಶ್ರೀಸೋಮಸುಂದರಸ್ತುತಿಃ



ಇಂದ್ರಃ -

ಏಕಂ ಬ್ರಹ್ಮಾದ್ವಿತೀಯಂಚ ಪರಿಪೂರ್ಣಂ ಪರಾಪರಂ .
ಇತಿ ಯೋ ಗೀಯತೇ ವೇದೈಸ್ತಂ ವಂದೇ ಸೋಮಸುಂದರಂ .. 1..
ಜ್ಞಾತೃಜ್ಞಾನಜ್ಞೇಯರೂಪಂ ವಿಶ್ವಂ ವ್ಯಾಪ್ಯಂ ವ್ಯವಸ್ಥಿತಂ .
ಸ್ವಯಂ ಸರ್ವೈರದೃಶ್ಯೋ ಯಸ್ತಂ ವಂದೇ ಸೋಮಸುಂದರಂ .. 2..
ಅಶ್ವಮೇಧಾದಿಯಜ್ಞೈಶ್ಚ ಯಸ್ಸಮಾರಾಧ್ಯತೇ ದ್ವಿಜೈಃ .
ದದಾತಿ ಚ ಫಲಂ ತೇಷಾಂ ತಂ ವಂದೇ ಸೋಮಸುಂದರಂ .. 3..
ಯಂ ವಿದಿತ್ವಾ ಬುಧಾಸ್ಸರ್ವೇ ಕರ್ಮಬಂಧವಿವರ್ಜಿತಾಃ .
ಲಭಂತೇ ಪರಮಾಂ ಮುಕ್ತಿಂ ತಂ ವಂದೇ ಸೋಮಸುಂದರಂ .. 4..
ದೇವದೇವಂ ಯಮಾರಾಧ್ಯ ಮೃಕಂಡುತನಯೋ ಮುನಿಃ .
ನಿತ್ಯತ್ವಮಗಮತ್ಸದ್ಯಸ್ತಂ ವಂದೇ ಸೋಮಸುಂದರಂ .. 5..
ನಿಜನೇತ್ರಾಂಬುಜಕೃತಂ ಪೂಜಯಾ ಪರಿತೋಷ್ಯ ಯಂ .
ಶ್ರೀಪತಿರ್ಲಭತೇ ಚಕ್ರಂ ತಂ ವಂದೇ ಸೋಮಸುಂದರಂ .. 6..
ಯೇನ ಸೃಷ್ಟಂ ಜಗತ್ಸರ್ವಂ ರಕ್ಷಿತಂ ಸಂಹೃತಂ ಕ್ರಮಾತ್ .
ಸತ್ಯಂ ವಿಜ್ಞಾನಮಾನಂದಂ ತಂ ವಂದೇ ಸೋಮಸುಂದರಂ .. 7..
ಯಸ್ಮೈ ವೇದಾಶ್ಚ ಚತ್ವಾರೋ ನಮಸ್ಯಂತ ವಪುರ್ಧರಾಃ .
ಈಶಾನಂ ಸರ್ವವಿದ್ಯಾನಾಂ ತಂ ವಂದೇ ಸೋಮಸುಂದರಂ .. 8..
ಯಸ್ಮಾತ್ಪರಂಚಾಪರಂಚ ಕಿಂಚಿದ್ವಸ್ತು ನ ವಿದ್ಯತೇ .
ಈಶ್ವರಂ ಸರ್ವಭೂತಾನಾಂ ತಂ ವಂದೇ ಸೋಮಸುಂದರಂ .. 9..
ಯಸ್ಯ ಪ್ರಣಾಮಮಾತ್ರೇಣ ಸಂತಿ ಸರ್ವಾಶ್ಚ ಸಂಪದಃ .
ಸರ್ವಸಿದ್ಧಿಪ್ರದಂ ಶಂಭುಂ ತಂ ವಂದೇ ಸೋಮಸುಂದರಂ .. 10..
ಯಸ್ಯ ದರ್ಶನಮಾತ್ರೇಣ ಬ್ರಹ್ಮಹತ್ಯಾದಿಪಾತಕಂ .
ಅವಶ್ಯಂ ನಶ್ಯತಿ ಕ್ಷಿಪ್ರಂ ತಂ ವಂದೇ ಸೋಮಸುಂದರಂ .. 11..
ಉತ್ತಮಾಂಗಂ ಚ ಚರಣಂ ಬ್ರಹ್ಮಣಾ ವಿಷ್ಣುನಾಪಿ ಚ .
ನ ದೃಶ್ಯತೇ ಯಸ್ಯ ಯತ್ನಾತ್ ತಂ ವಂದೇ ಸೋಮಸುಂದರಂ .. 12..
ತ್ವಯಾ ನೀಪಾರಣ್ಯನಾಥ ತ್ವದನ್ಯಾನ್

ಸಮಾನಾಹುದೈವತಾನ್ ಪಾಪಿನಸ್ತೇ .
ತದಾ ಶಂಭೋ ತ್ವತ್ಸಮಂ ದೈವತಂ ಸ್ಯಾದ್
ಯದಾ ಯೋಗೋ ವಾಜಿನೋ ರಾಸಭಸ್ಯ .. 13..
ಅಣೋರಣುಸ್ತ್ವಂ ಮಹತೋ ಮಹಾಂಸ್ತ್ವಂ
ಸರ್ವಾತ್ಮಭಾವಾತ್ಪರಿಪೂರ್ಣ ಏಕಃ .
ತ್ವಯೈವ ಶಂಭೋ ಮಹಿಮಾ ತ್ವದೀಯೋ
ವಿಜ್ಞಾಯತೇ ವಕ್ತುಮಿಮಂ ಕ್ಷಮಃ ಕಃ .. 14..
ಇತಿ ಶ್ರೀಸ್ಕಾಂದೇ ಮಹಾಪುರಾಣೇ ಅಗಸ್ತ್ಯಸಂಹಿತಾಯಾಂ
ಶ್ರೀಹಾಲಾಸ್ಯಮಾಹಾತ್ಮ್ಯೇ ಪಂಚಮಾಧ್ಯಾಯಾಂತರ್ಗತಾ
ಶ್ರೀಸೋಮಸುಂದರಸ್ತುತಿಃ ಸಮಾಪ್ತಾ .

Also known as

ಶ್ರೀಸೋಮಸುಂದರೇಶ್ವರಸ್ತೋತ್ರಂ
ಶ್ರೀಸೋಮಸುಂದರೇಶ್ವರಸ್ತುತಿದಶಕಂ
ಶ್ರೀಸೋಮಸುಂದರೇಶ್ವರಸ್ತುತಿದ್ವಾದಶಕಂ
ಇಂದ್ರಕೃತಂ ಶ್ರೀಸೋಮಸುಂದರಾಷ್ಟಕಂ

(mistakenly called as aShTakam)

Verses 74-87 in Halasyamahatmya adhyAya 5

—
Shri Somasundara Stutih

pdf was typeset on September 18, 2022

—

Please send corrections to sanskrit@cheerful.com

